

भीलवाड़ा बना जिसाल...

राजधानी में भी बनी नेकी की दीवार

पत्रिका न्यूज़ नेटवर्क

rajasthanpatrika.com

भीलवाड़ा. शहर में जरूरतमंदों की मदद के लिए बनाई गई नेकी की दीवार जैसी पहल को प्रदेश के कई शहरों में अपनाया जा रहा है। इसमें राजधानी जयपुर के साथ ही पाली, चूरू, बांसवाड़ा सहित रतलाम में भी इसी तरह नेकी की दीवार बनाई गई है। जिले के मांडल, चित्तौड़गढ़ के राशमी में भी नेकी की दीवार बनाकर जरूरतमंदों की मदद की जा रही है। गौरतलब है कि सबसे पहले ईरान की तर्ज पर भीलवाड़ा शहर की आरसी व्यास कॉलोनी

में नेकी की दीवार बनाई थी। इसके बाद राजस्थान पत्रिका ने सबसे पहले समाचार प्रकाशित कर इसकी जानकारी दी थी। इसमें बताया था कि इस दीवार पर रखी सामग्री जरूरत होने पर ले जा सकते हैं और यदि किसी के पास ज्यादा है तो रखकर जा सकते हैं। इसके बाद यह प्रयोग सफल हुआ और जिला कलक्टर डॉ. टीनाकुमार ने नगर विकास न्यास के सहयोग से शहर में सात जगह ऐसी दीवार बनवाई है। जिला कलक्टर ने अपने बंगले के बाहर भी इस तरह की दीवार बना रखी है।